



கிடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Vol 02 - No 26 Pages 4

Sunday, 16 August 2009

Free Copy

# இடம்பெயர்ந்த பல்கலைக்கழக மாணவர்கள் கல்வியைத் தொடர்வதற்கான முன்னெடுப்புகள்

தற்போது பல்கலைக்கழகங்களில் புதிய கல்வியாண்டானது ஆரம்பிக்கப்பட்டுள்ளது. இந்நிலையில் இடம்பெயர்ந்து வவுனியா முகாம்களில் தங்கவைக்கப்பட்டுள்ள மாணவர்கள் பல்கலைக்கழக அனுமதியைப் பெற்று தமது கல்வி நடவடிக்கைகளில் ஈடுபடுவதில் பல சவால்களை எதிர்கொள்ள வேண்டியுள்ளது. முகாம் களைப் பொறுத்தவரையில் இரண்டு வகையான பல்கலைக்கழக மாணவர்கள் இருக்கின்றார்கள். முதல் தரப்பினர் ஏற்கெனவே பல்கலைக்கழகங்களில் பதிவு செய்து ஒரு சில ஆண்டுகள் பாலநெறி களைக் கற்று எதிர்பாராத விதமாக தமது கல்வி நடவடிக்கைகளைத் தொடர முடியாமல் இடைநிறுத்தியவர்கள். ஏனையோர் கல்வியாண்டு 2008 - 2009க்கு தெரிவாகியுள்ளவர்கள். இவர்கள் குறித்த கலந்துரையாடலானது அண்மையில் பல்கலைக்கழக மாணிய ஆணைக்குழுத் தலைவரின் இடம்பெற்ற கலந்துரையாடலில் குறிப்பிடப்பட்டுள்ளது.



எதிர்காலத்தில் உயர்கல்வி நடவடிக்கைகளை தொடரும் நோக்கில் செட்டிக்குளம் முகாமில் கல்வி நடவடிக்கையில் ஈடுபட்டிருக்கும் இடம்பெயர்ந்த மாணவிகள்

உள்ள மேன்முறையீட்டு சபைக்கு முன் வைக்கப்படும் என்றும் விண்ணப்பிக்காத மாணவர்கள் குறித்த தகவல்களை அறியத் தந்தால் அவர்களுடைய விண்ணப்பங்கள் குறித்தும் கவனம் செலுத்தக்கூடியதாக இருக்கும் என்றும் பல்கலைக்கழக மாணிய ஆணைக்குழுத் தலைவர் வவுனியாவில் இடம்பெற்ற கலந்துரையாடலில் குறிப்பிடப்பட்டுள்ளது. இதேவேளை பல்கலைக்கழகங்களுக்குத் தெரிவான மாணவர்கள் பலர் தமது விண்ணப்பப்படிவங்களில் அதிபர்கள் அல்லது பொறுப்பு வாய்ந்த அதிகாரிகளின் கையொ

பல்கலைக்கழகங்களில் இருந்தாலும் மாணவர்களின் நிலையை எடுத்துக்கூறி அவர்களுடைய விண்ணப்பங்களைப் பெற்று அவர்களைத் தற்காலிகமானவர்களாகப் பதிவு செய்யப்படி கேட்டுக்கொள்வதற்கு முன்வந்த மாணவர்கள் தங்களுடைய ஆவணங்களை சமர்ப்பிக்காத காரணத்தினால் அவர்களுடைய பல்கலைக்கழக தெரிவு இன்னும் உறுதி செய்யப்படாத நிலையுமாகாணப்படுகிறது. வவுனியா கச்சேரி திட்டமிடல் பிரிவு, மேலதிக கல்விப் பணிப்பாளர் அலுவலகம் உட்பட பலரும் பல்கலைக்கழக மாணவர்கள் தொடர்பான தகவல்களைத்

திரட்டியிருக்கின்றார்கள். இருப்பினும் திட்டமிடல் பணியகத்தில் பெறப்பட்ட தகவலின்படி பல்கலைக்கழகத்தில் பதிவு செய்து கற்கை நெறியைத் தொடர முடியாமல் 175 மாணவர்கள் உள்ளனர். மேலும் பல்கலைக்கழக மாணிய ஆணைக்குழுவில் காலந்தாழ்த்திப் பெறப்பட்ட 75 விண்ணப்பப்படிவங்கள் இருக்கின்றன. அத்தோடு விண்ணப்பப்படிவங்கள் கிடைக்காத காரணத்தினால் விண்ணப்பிக்க முடியாத 50 மாணவர்கள் இருப்பதாகவும் தெரிவிக்கப்பட்டுள்ளது.

(2ஆம் பக்கம் பார்க்க)

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்குத் தேவையான தகவல்களை வழங்குவதே எமது நோக்கம். அந்த வகையில் இவ்வாரம் 'மன உளைச்சல்' குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்பட்டுள்ளது.

## மன உளைச்சல்



இடம்பெயர்ந்த மக்கள் தமது சொந்த இடங்களில் மீள்குடியேற்றப்படும் பணிகள் நடைபெற்று வரும் வேளையில் யுத்த காலங்களில் புதைத்து வைக்கப்பட்ட நிலக்கண்ணிவெடி, மிதிவெடி அகற்றும் பணியும் தொடர்கின்றது. அளவில் சிறிதாக இருந்தாலும் பெரும் பகுதியைப் பாதிக்கும் பலம் வாய்ந்த வெடி பொருட்களால் மக்களுக்கு எந்த விதமான ஆபத்தும் ஏற்பட்டு விடக்கூடாது என்பதே அனைவரதும் எதிர்பார்ப்பாகும். காரணம் வடக்குக் கிழக்கு பகுதிகளைச் சேர்ந்த அங்கவீனமுற்றவர்களில் அதிகமானவர்கள் நிலக்கண்ணிவெடி, மிதிவெடியால் பாதிக்கப்பட்டவர்களே. இவ்வாறு பாதிக்கப்பட்டவர்கள் சமூகத்தில் எதிர்கொள்ளும் சவால்களையும், உள்தாக்கங்களையும் கூறுவதாக மன உளைச்சல் குறுநாடகம் அமைந்தது. ரவி இடம்பெயர்ந்து செல்லும் சந்தர்ப்பத்தில் மிதிவெடியில் சிக்கி இரண்டு கால்களையும் இழந்துவிட்டார். மனைவி வனிதா, கணவனையும் குடும்பத்தையும் வழி நடத்த வழி இல்லாமல் போராடுகிறார். ரவியின் அம்மா இவர்களுக்குத் தன்னால் முடிந்த உதவிகளைச் செய்கிறார். ரவி எழுந்து நடமாட முடியாமல் இருப்பதால் மிகவும் வேதனையுடன் இருக்கிறார். தற்போது சொந்த இடத்திற்கு மீளத் திரும்பி இருக்கும் வேளையில் கடந்து போன நாட்களை நினைத்து தனக்குள்ளே அழுகிறார். தன்னால் வேலைக்குச் செல்ல முடியவில்லை, குடும்பத்தைக் கவனிக்க முடியவில்லை, இருந்தாலும் தனக்காக மட்டுமே குடும்பத்தில் அதிக செலவு ஏற்படுவதாக நினைத்து வேதனைப்படுகிறார். வீட்டில் எந்த விதமான வருமானமும் இல்லை. கிடைக்கும் உதவிப் பொருட்களை வைத்தே வாழ்க்கை நகர்கிறது. இதை விட மற்றவர்களின் ஏளனமான பார்வைகள், பேச்சுக்கள் ரவியை மன உளைச்சலுக்குள் தள்ளுகின்றது.

ரவியைப்போல் எத்தனையோ பேர் வெடிபொருட்களால் பாதிக்கப்பட்டு அங்கவீனங்கள் என்ற பெயருடன் வாழ்கிறார்கள். எத்தனையோ குழந்தைகள் பாதுகாப்பு இல்லங்களில் வளர்கிறார்கள். அவர்களது எதிர்காலத்திற்கு என்ன உத்தரவாதம்? குடும்பத் தலைவனுக்கு இவ்வாறான நிலை ஏற்படும் சந்தர்ப்பத்தில் மற்ற குடும்ப உறுப்பினர்களின் எதிர்காலம் மற்ற சற்று சிறித்துப் பாருங்கள். குடும்பத்தில் வறுமை ஏற்படும், வருமானம் இல்லாத பட்சத்தில் உணவுக்கு பணம் இருக்காது, மருத்துவ செலவுகள், பிள்ளைகளின் படிப்புச் செலவுகள், ஏனைய செலவுகள் எதற்குமே பணம் இருக்காது. அந்தக் குடும்பம் பொருளாதார ரீதியாக பெரும் சவாலை எதிர்கொள்ளும் நிலைக்குத் தள்ளப்படும். மற்றவர்களின் உதவி காலம் முழுவதும் கிடைக்கும் என்று உறுதியாகக் கூற முடியாது.

இப்படியான பிரச்சினைகளில் இருந்து மக்களை பாதுகாக்கவே மிதிவெடி அபாய எச்சரிக்கைகளை மக்களுக்கு தெளிவுபடுத்துகிறார்கள். உங்கள் பாதுகாப்பிற்காக மற்றவர்கள் கூறும் விடயங்களை செவிமடுத்து செயற்படுங்கள்.

# 'பயிற்றுவிக்கப்பட்ட இளைஞர்களுையே அபிவிருத்திப்பணிகளில் பயன்படுத்தவுள்ளோம்'

- நிர்மாண மற்றும் பொறியியல் சேவைகள் அமைச்சர் ராஜித சேனாரட்ன

இடம்பெயர்ந்து வவுனியாவில் தங்கியிருக்கும் இளைஞர்களுக்கு தொழிற்பயிற்சிக் கல்வியினை தொழிற்பயிற்சி அமைச்சு வழங்கி வருகின்ற நிலையில் கட்டுமானப் பயிற்சிகளை வழங்க ICTAD நிறுவனம் முன்வந்துள்ளது. இது தொடர்பில் நிர்மாண மற்றும் பொறியியல் சேவைகள் அமைச்சர் ராஜித சேனாரட்ன அவர்களை நேர்கண்டுள்ளோம்.

கட்டுமானப் பயிற்சிகளை இடம் பெயர்ந்தவர்களுக்கு வழங்குவதற்காக இந்திய கட்டுமான நிர்மாண மற்றும் அபிவிருத்தி நிறுவனத்துடன் கைசாத்திடப்பட்டுள்ள ஒப்பந்தம் குறித்து தெரிவிப்பீர்களா?

இவங்கையின் ICTAD நிறுவனமும் இந்தியாவின் நிர்மாண பொறியியல் கட்டுமான நிறுவனமும் இந்த ஒப்பந்தத்தின் அடிப்படையில் நவன்புரி நிலையங்களில் உள்ள இளைஞர் யுவதிகளுக்கு கட்டுமான பயிற்சிகள் வழங்கப்படவுள்ளன. உண்மையில் நாங்கள் மிக விரைவில் இந்தப்பயிற்சியினை வவுனியா பயிற்சி முகாமில் ஆரம்பிக்க ஏற்பாடுகளை செய்து வருகின்றோம். ஏற்கெனவே தொழிற்பயிற்சி அமைச்சு மேசன், தச்ச வேலை, வெவ்விடங் போன்ற சில பயிற்சிகளை அங்குள்ள இளைஞர்களுக்கு வழங்கி வருகின்றது. முதல் திட்டமாக அவர்களுடைய இயலுமைத் திறன் குறித்து இனங்கண்டு அதன் பின்னர் அவர்களுக்கு எவ்வாறு பயிற்சிகளை வழங்குவது என்பதை அறிந்து

கொள்ளவுள்ளோம். அதன் பிறகு NVQ (Natio-nal Vocational Qualification) பயிற்சி நெறியினை வழங்கவுள்ளோம். இந்தப் பயிற்சி நெறியானது சர்வதேச அளவில் அங்கீகரிக்கப்பட்ட ஒரு பயிற்சி நெறியாகும். அத்தோடு ஐரோப்பிய நாடுகளினாலும் ஐக்கிய



அமைச்சர் ராஜித சேனாரட்ன

வர்களை இந்தக் கட்டுமானப் பயிற்சியில் இணைத்து பயிற்றுவித்து அவர்களை வடக்கு அபிவிருத்தித் திட்டத்தில் இணைத்துக் கொள்ளக்கூடியவர்களாக இருக்கின்றார்கள் என்பதைக் கண்டறிய வேண்டும். சில வேளைகளில் இந்த பயிற்சித் திட்டத்தை ஆரம்பித்த பின்னர் இந்தப் பயிற்சித் திட்டத்தின் தரத்தை உணர்ந்து அதிக மாணவர்கள் பயிற்சியில் இணையக்கூடும்.

அரசின் அபிவிருத்தித் திட்டத்தில் பயிற்றுவித்து அவர்களை வடக்கு அபிவிருத்தித் திட்டத்தில் பயன்படுத்தவுள்ளோம். இதேபோன்ற நாங்கள் கிழக்கு மாகாணத்திலும் ஆசிய அபிவிருத்தி வங்கியுடன் இணைந்து 700 பேரைக்கொண்டு செயற்பட்டோம்.

கிழக்கு மாகாணத்திலும் ஆசிய அபிவிருத்தி வங்கியுடன் இணைந்து 700 பேரைக்கொண்டு செயற்பட்டோம். இந்திய பயிற்றுவிப்பாளர்களும் பயிற்சிகளை வழங்கவுள்ளார்களா?

ஆம். அவர்களும் பயிற்சிகளை

ணம் தவிர்ந்த ஏனையோரை இத்திட்டத்தில் இணைத்துக்கொள்ளாது. அதனால் பயிற்றுப்பட்டவர்களைத் தான் அபிவிருத்தித்திட்டத்திற்குப் பயன்படுத்தவுள்ளோம். இதையே தான் நாங்கள் கிழக்கு மாகாணத்திலும் நடைமுறைப்படுத்தினோம்.

இணைந்த வாழ்வோம் (LifeLine) செயல்திட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது

USAID FROM THE AMERICAN PEOPLE

**‘மீண்டும் வாழ்வோம்’** நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை **இரவு 9.30 மணி முதல் 9.45 மணி வரையும்** கிழக்கு மாகாணத்தில் **பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும்** புத்தளம் பிரதேசத்தில் **அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும்** ஒலிபரப்பாகின்றது.
எமது நிகழ்ச்சி ஒலிப்பதிவுகளை **www.internews.lk** என்ற இணையத்தளத்திலும் தரவிறக்கம் செய்யலாம்.

# அபிவிருத்தி காணும் வடமாகாண புகையிரத போக்குவரத்து சேவை

**வட**க்கின் வசந்தம் வேலைத் திட்டத்தின் கீழ் வடமாகாணத்தின் பல்வேறு பகுதிகளை பல்வேறு துறைகளிலும் அரசு அபிவிருத்தி செய்து வருகிறது. மூன்று தசாப்த காலமாக இடம்பெற்று வந்த யுத்தம் காரணமாக பல வகையிலும் பின் தங்கிய நிலையில் காணப்பட்ட வட மாகாணத்தின் போக்குவரத்துத் துறை, விவசாயம், கல்வி போன்ற பலவற்றின் அபிவிருத்தி பின்னடைந்த நிலையில் காணப்பட்டதுடன், பொருளாதாரமும் பெரும் வீழ்ச்சி கண்டிருந்தது. இந்த அனைத்து துறைகளின் வளர்ச்சி போக்குவரத்திலேயே தங்கியுள்ளது. அதனை விஸ்தரிப்பு செய்வதற்கான முயற்சிகள் தற்போது ஆரம்பிக்கப்பட்டுள் ளன. அந்தவகையில் யாழ்ப்புடா நாடு வரையிலான புகையிரத போக்குவரத்தை தொடர்வதற்கான முதற்கட்ட நடவடிக்கைகள் கடந்த மாதம் 28ஆம் திகதி ஆரம்பிக்கப் பட்டன.

சமூக சேவைகள் பிரதி அமைச்சர் லயனல் பிரேமசிறியினால் ஓம ந்தை புகையிரத நிலையத்திற்கான அடிக்கல் நாட்டப்பட்டது. இது தொடர்பாக அமைச்சர் தெரிவிக்கையில், ‘கட்டுமானப்பணிகளை 3 மாத காலத்திற்குள் நிறைவு செய்யவே நாங்கள் திட்டமிட்டிருக்கிறோம். தாண்டிக் குளம் தொடக்கம் ஓமந்தை வரையான ரயில் தண்டவாளங்களை அமைக்கும் பணிகள் முன்னெடுக்கப்படுவதை நான் அவதானித்தேன். அமைச்சர் டலஸ் அழகப் பெரும் வடக்கிற்கு தண்டவாளங்களை அமைக்கும் பணியில் ஈடுபட்டுக்கொண்டிருக்கிறார். அதேபோன்று நாங்களும் புகை யிரத நிலையத்தை அமைக்கும் பணியை விரைவில் நிறைவு செய்வோம்’ என்றார்.

**இடம்பெயர்ந்த...**

***(1ஆம் பக்கத்தொடர்ச்சி)***

முகாம்களிலுள்ள மாணவர்கள் பல்வேறு கற்கை நெறிக்கும் வெவ்வேறு பல்கலைக்கழகங்களுக்கும் தெரிவுசெய்யப்பட்டவர்களாக இருப்பார்கள். எனவே அவர்களுக்கான கல்வியை வவுனியா ஆளாலும் வவுனியா பல்கலைக்கழக வளாகமோ யாழ்ப்பாண பல்கலைக்கழகமோ வழங்குவதென்பது சாத்தியமற்றது. வவுனியா பல்கலைக்கழக வளாகத்தில் கல்வி கற்பதற்கான அனுமதியைப் பெற்றவர்கள் இருப்பின் அவர்கள் அங்கு கல்வி கற்றுத் திரும்புவதற்கான வாழ்ப்பை அந்தந்த முகாமிற்குப் பொறுப்பாக இருக்கின்ற கல்வி இணைப்பாளர்களுடன் கலந்துரையாடி



**கொழும்பிலிருந்து தாண்டிக்குளம் வரையிலான ரயில் போக்குவரத்து ஆரம்ப பயணத்தின் போது..**

இந்த புகையிரத நிலையமானது இலங்கை யிலுள்ள ஏனைய புகையிரத நிலையங் களை விடவும் வேறுபட்ட வகையில் அமை க்கப்படவுள்ளது. ‘மனிதாபிமான தரிப்பி டம்’ என்று பெயரிடப்பட்டுள்ள இந்த புகை யிரத நிலையமானது அனைத்து விசேட தேவைக்குரியவர்களுக்கும் அவசியமான போக்குவரத்து வசதிகள், தொடர்பாடல் வசதிகள் மற்றும் தகவல்களை பெற்றுக் கொள்ளும் வசதிகள் என்பனவற்றை உள்ள டக்கியதாக அமையும். மேலும் தொலைவி லிருந்து வருபவர்களுக்குத் தங்குமிட வசதிகள், நவீன சந்தை போன்ற வசதிகளும் செய்யப்படவுள்ளன.

ஈடுபடுத்துவதன் மூலமாக 5 மில்லியன் ரூபாவை பெற்றுக்கொள்வதற்கும் திட்டமிட் டிருக்கிறோம். மொத்த செலவு 26 மில்லியனாகக் கணக்கிடப்பட்டுள் ளது என்றார்.

இதுபற்றி அவர் மேலும் தெரி விக்கையில், இலங்கையைப் பொ றுத்தவரையில் நூற்றுக்கு 10 வீத மானவர்கள் விசேடதேவைக்குரிய வர்களாக இருக்கிறார்கள். அவர் களுக்கும் போக்குவரத்து, தொடர் பாடல் மற்றும் தகவல்களைப் பெற் றுக்கொள்ளும் உரிமையுள்ளது. அந்த உரிமையை இலங்கைவாழ் விசேட தேவைக்குரியவர்களுக்கும் பெற்றுக்கொடுப்பதற்காக அரசு சட்டரீதியான நடவடிக்கைகளை மேற்கொண்டுள்ளது. இந்த ஆண்டு இறுதிக்குள் விசேட தேவைக்குறிய வர்களுக்கான வசதிகள் செய்து கொடுக்கப்படாவிடின் அனைத்து பொது மற்றும் தனியார் நிறுவனங் களுக்கு எதிரான சட்டரீதியான நட வடிக்கை எடுப்பதற்கான உரி மையை வழங்க நாங்கள் திட்டமிட்

டுள்ளோம். அனைவருக்கும் முன்மாதிரியாக கவே நாங்கள் இந்த புகையிரத நிலையத்தை அமைக்கவுள்ளோம். எதிர்காலத்தில் அமை க்கப்படும் அனைத்து கட்டிடங்களிலும் இந்த வசதிகளும் அமைக்கப்படுவது அத்தியவசியமாகிறது என்றார்.

ஆரம்பகாலங்களில் கட்டப்பட்ட கட்டிடங்களில் விசேட தேவைகள் குறித்து கூடிய கவனம் செலுத்தப்படவில்லை. எனினும் இனிவரும் காலங்களில் மேற்கொள்ளப் படும் இத்தகைய செயற்பாடுகள் வடக்கின் வசந்தம் என்ற சொற்பத்திற்கு அர்த்தமளிக் கக்கூடியனவாக இருக்கும் என்பது குறிப் பிடத்தக்கது.

## மீண்டும் வாழ்வோம்

**“மீண்டும் வாழ்வோம்”** திட்டமானது இலங்கையின் **அசாதா ரண சூழ்நிலைகளினால் இடம்பெயர்ந்து முகாம்களில் வாழும் மக்களுக்காகவும் மீள்குடியேறியுள்ளவர்களுக்காகவும் தகவல் களை வழங்கும் பரந்துபட்ட மனிதாபிமான செயற்திட்ட அமைப்புக்களின் ஒரு அங்கமாகும்.**

**த.பெ.இல. 1039 கொழும்பு**

**தொ.பே: 0774952242**

**மின்அஞ்சல் : info@lifelinesrilanka.com**

# மன்னாரில் கண்ணிவெடி அபாயக் கல்வித்திட்டம்

***அ***ரசாங்கத்தினால் பிரகடனப்படுத்தப் பட்டுள்ள வடக்கின் வசந்தம் திட்டத்தின் முதற்கட்டமாக மன்னார் மாவட்டத்திலிருந்து இடம்பெயர்ந்த மக்களை அவர்களது சொந்த இடங்களில் மீள்குடியேற்றுவதற் கான நடவடிக்கைகள் முன்னெடுக்கப்பட்டு வருகின்றன. இடம்பெயர்ந்த மக்களை மீள் குடியேற்றுவதற்கு முன்னர் கண்ணிவெடி களை அகற்றும் பணிகளில் அரச மற்றும் அரசசார்பற்ற நிறுவனங்கள் ஈடுபட்டு வருகின்றன. இதேபோல் கண்ணிவெடி அபாயக் கல்வியும் வழங்கப் பட்டு வருகின்றது. மன்னார் மாவட்டத்தில் இதுவரையில் மன்னார், முசலி ஆகிய பிரதேச செயலாளர் பிரிவுகளில் கண்ணிவெடிகள் அகற்றப்பட்டுள்ளன.

மன்னார் மாவட்டத்தில் யுனிசெப் நிறுவனத்தின் நிதியுதவி யுடன் சமூக நம்பிக்கை நிதியம் எனப்படும் உள்ளூர் அரசசார் பற்ற நிறுவனம் கண்ணிவெடி அபாயக் கல்வியை கடந்த 2003ஆம் ஆண்டு முதல் வழங்கி வருகின்றது. கண்ணிவெடி தொடர்பான வேலைத்திட்டங் களை முன்னெடுத்து வரும் அரச உத்தியோகத்தர்கள், கண் ணிவெடி அகற்றும் குழுவினர், சர்வதேச அரசசார்பற்ற நிறுவனங் கள் என்பவை இணைந்து இத்திட்டத்தை முன்னெடுத்து வருகின்றன. பொது தகவல், தகவல் பரிமாற்றம், கல்வி மற்றும் பயிற்சிகள், கண்காணிப்பு மற்றும் மதிப்பீடு, சமூக தொடர்பாடல் ஆகிய ஐந்து அம்சங்களாக இத்திட்டம் வகைப்படுத்தப் பட்டு இருபத்து மூன்று நிகழ்ச்சித் திட் டங்கள் ஊடாக வழிப்புணர்வு கல்வி வழங்

கப்படுகின்றது. உதாரணமாக குழு முறையி லான கலந்துரையாடல், பாடல்கள், நாடகம் ஆகிய நிகழ்ச்சிகள் இதில் அடங்குகின்றன. கண்ணிவெடியால் பாதிக்கப்பட்ட இரண்டு பேர் தமது திட்டத்தில் உள்ளடங்கு வதாகவும் அவர்களைக்கொண்டு கண்ணி வெடியால் பாதிக்கப்பட்டவர்கள் அனுபவி க்கும் வேதனைகளை மக்களுக்கு எடுத்துக்

அவர்கள் அனைவரும் கலந்துரையாடலில் ஈடுபட்டு வருகின்றனர். அதன்போது ஒவ்வொரு பிரதேசங்களுக்கும் பொறுப்பாக நியமிக்கப்பட்டுள்ள தொண்டர் பிரதி நிதிகளிடமிருந்து அந்த பிரதேசங்களில் கண்ணிவெடிகள் தொடர்பாக கிடைக்கின்ற தகவல்கள் பெறப்படுகின்றன. அதேபோல் கண்ணிவெடி அபாயக் கல்வி தேவைப்படு

வும் தான் இவற்றில் மிகவும் ஆர்வமாக பங்குபற்றுவதாகவும் மக்கள்ஹாதர் என்பவர் தெரிவித்தார். கண்ணிவெடிகள் மற்றும் அதன் தோற்றம், அதிலிருந்து பாதுகாப் பைப் பெறும் வழிமுறைகள் போன்ற விடயங்கள் பற்றி விழிப்புணர்வு நிகழ்ச்சிகளின் போது கற்றுக்கொண்டதாகவும் மக்கள் ஹாதர் குறிப்பிட்டார்.



**படம் : MAG இணையத்தளம்**

**மன்னாரில் முன்னெடுக்கப்பட்டு வரும்கண்ணிவெடி அகற்றும் நடவடிக்கை**

கூறுவதாகவும் சமூக நம்பிக்கை நிதியத்தின் தரவு சேமிப்பு உத்தியோகத்தர் மொகமது ரஸீம் மொகமது இர்சாட் குறிப்பிட்டார்.

இதேவேளை மன்னார் மாவட்டத்தில் 30 தொண்டர் உத்தியோகத்தர்கள் கண்ணிவெடி தொடர்பான தகவல்களை சேகரிக்கவென நியமிக்கப்பட்டுள்ளனர். மாதம் ஒருமுறை

கின்ற பகுதிகளுக்கு சமூக நம்பிக்கை நிதிய உறுப்பினர்கள் குறிப்பிட்ட கிராமங்களுக்குச் சென்று கண்ணிவெடி அபாயக் கல்வியை வழங்கி வருகின்றனர்.

இவ்வாறான கண்ணிவெடி தொடர்பான விழிப்புணர்வு நிகழ்ச்சித் திட்டங்கள் பொது மக்கள் மத்தியில் பிரபல்யமடைந்துள்ளது டன் போதுமான நன்மைகளும் கிடைக்கப் பெற்று வருகின்றன என்றே கூற வேண்டும். மன்னார் மாவட்டத்தில் கண்ணிவெடிகள் தொடர்பான விழிப்புணர்வு நிகழ்ச்சிகள் தொடர்ச்சியாக வழங்கப்பட்டு வருவதாக

மோடு உடன் இருப்பவர்களுக்கும் இது தொடர்பாக தெரிவிப்பது அவசியமாகும். ஆபத்தான பொருட்களைக் கண்டால் அவதானத்துடன் இருக்குமாறு சிறுவர்களுக்கு வலியுறுத்தவேண்டியதும் கட்டாயமாகும்’ என்றார்.

கண்ணிவெடிகளானது உயிர்ச் சேதங் களையும் உடலில் அங்கவீனங்களையும் ஏற்படுத்தக்கூடியதாகும். எனவே இவற்றி லிருந்து பாதுகாப்பை பெறுவதற்குத் தேவையான விடயங்களை பொதுமக்கள் அறிந்து வைத்திருக்கவேண்டியது அவசியமாகும்.

### ஐஓலை மாதம் 31ஆம் திகதி

### வெளியிடப்பட்ட OCHA ஒருங்கிணைந்த

### மனிதாபிமான தகவல்களின் அடிப்படையில்

### வன்னியிலிருந்து இடம்பெயர்ந்த 270,136

### பேர் தற்காலிக முகாம்களிலும் 4329 பேர்

### மருத்துவமனைகளிலும் உள்ளனர். 5980

### பேர் வரை விடுவிக்கப்பட்டுள்ளனர்.